

مالی خواندگی کی مفت تعلیم کے لیے اسٹیٹ بینک اور روزی پاک کی شراکت

بینک دولت پاکستان کے پراجیکٹ نیشنل فنانشل لٹریسی پروگرام فار یوتھ (NFLP-Y) اور روزی پاک (Rozee.pk) کے درمیان پاکستان کے نوجوانوں کو ایک دلچسپ اور انٹرایکٹیو گیم 'پوم پاک'— لرن ٹو ارن ' کے ذریعے مالی خواندگی کی مفت تعلیم دینے کے لیے شراکت قائم ہوئی ہے۔

'پوم پاک' کہانی کی انداز میں انگریزی اور اردو میں سبق پڑھاتا ہے جس کا مقصد مالی خواندگی کے اصولوں کو سمجھانا اور ان کا اطلاق سکھانا ہے۔ استعمال کنندگان کے سامنے دو نئے تاجر خاندانوں کی کہانی ہوتی ہے جو ذاتی، مالی اور کاروباری مسائل سے نمٹتے ہیں۔ گیم کھیلنے والے کو ان خاندانوں کو ایک کامیاب کاروبار قائم کرنے میں مدد دینا ہوتی ہے۔ چند گھنٹوں میں استعمال کنندگان بچت، بجٹ کاری، قرض لینے اور بینکاری سمیت کئی موضوعات کے ضروری پہلوؤں کو بخوبی سمجھ سکتے ہیں۔ گیم عمر کے تین گروپوں کے لیے ہے— بچے (9 تا 12 سال)، نوجوان (13 تا 17 سال) اور نوجوان (18 تا 29 سال)۔ ڈیسک ٹاپ براؤزر یا موبائل فون کی ایک ایپلی کیشن کے ذریعے اس گیم تک رسائی حاصل کی جاسکتی ہے۔ یہ گیم کسی بھی اینڈرائڈ یا آئی او ایس بیسڈ اسمارٹ فون پر کھیلا جاسکتا ہے۔

ایک ایسے دور میں جس سے پہلے کبھی واسطہ نہیں پڑا، جب کورونادائرس کی وبا کے باعث کاروباری ادارے، اسکول اور دیگر عوامی مقامات ملک بھر میں بند ہیں اور فصلاتی تعلیم خاصی بڑھ گئی ہے، پاکستان کے نوجوان اپنے فارغ وقت کا فائدہ اٹھا سکتے ہیں اور اس گیم کے ذریعے مالی خواندگی کی ضروری تربیت حاصل کر سکتے ہیں جو انہیں مالی معاملات کو سمجھنے میں مدد دے گی۔

کورس کرنے والے فرد کو ایک سرٹیفکیٹ آف فنانشل لٹریسی دیا جائے گا۔ یہ ڈیجیٹل سرٹیفکیٹ اسٹیٹ بینک کے ذیلی ادارے نیشنل انسٹی آف بینکنگ اینڈ فنانس (نبا ف) اور نیشنل فنانشل لٹریسی پروگرام فار یوتھ (این ایف ایل پی وائی) کی طرف سے مشترکہ طور پر جاری کیا جائے گا۔

این ایف ایل پی وائی کا مقصد پاکستانی نوجوانوں اور اسکول جانے والے بچوں کو ضروری مالی تعلیم فراہم کرنا ہے تاکہ ان کی روپے پیسے کو سنبھالنے کی مہارتیں اور مالی معاملات کی تفہیم مضبوط ہو۔ توقع ہے کہ این ایف ایل پی وائی بینکاری مصنوعات اور خدمات پیش کرنے والے مالی اداروں سے نوجوانوں کو مربوط کرنے کے لیے ایک واسطے کا کام دے گا۔

اس کورس میں مفت رجسٹر کرنے کے لیے مندرجہ ذیل لنک پر کلک کریں:

<https://nflpy.pk/elearning/>